



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-5284/4
01-11-2022

Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата (ДКСК), на 76-та седница, одржана на ден 25.10.2022 година, донесе

ОДЛУКА

1. Постапката по предметот бр. 09-5284/1 од 26.05.2022 година, оформен по сопствена иницијатива против службеното лице -----, директор на ООУ „-----“ -----, **СЕ ЗАПИРА.**
2. Издадениот прекршочен платен налог за повреда на член 77 став 1 од Законот за спречување на корупцијата и судирот на интереси не создава правно дејство.

Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.

Образложение

Државната комисија за спречување на корупцијата оформи предмет со бр. 09-5284/1 од 26.05.2022 година по сопствена иницијатива, против лицето -----, директор на ООУ „-----“ -----, затоа што истиот не преземал дејствија со кои ќе ја надмине состојбата на судир на интереси, констатирана на 65та седница на ДКСК одржана на 15.04.2022 година и со тоа постапил спротивно на член 77 став 1 од Законот за спречување корупцијата и судир на интереси, а казнив по член 107 став 1 алинеја 3 од истиот закон.

Имено, ДКСК оформи предмет со број 09-161/1 од 05.01.2022 година врз основа на пријава од познат подносител - Советник просветен инспектор, во која наведува дека врз основа на член 34 од Законот за просветна инспекција, а во врска со извршен вонреден инспекциски надзор во ООУ „-----“ ----- утврдена е повреда на членот 34 од Законот за спречување на корупцијата и судирот на интересите, со тоа што на 01.09.2021 година директорот на училиштето потпишал Решение за трансформирање на работниот однос на неопределено време бр.02-369/2 на неговиот син ----- и Решение за вработување бр.02-82/1 од 18.02.2020 година на неговата снаа ----- . Постапката за вработување била извршена согласно член 10 од Законот за наставниците и стручните соработници во основните и средните училишта.

ДКСК, на својата 65та седница одржана на 15.04.2022 година, донесе Одлука согласно член 77 став 1 од ЗСКСИ со која констатираше состојба на судир на интереси против службеното лице Џељал Аљиќи и од него побара во рок од 15 дена од доставување на одлуката да го отстрани судирот на интереси.

Во одлуката, покрај тоа што се констатира состојба на судир на интереси, утврдено е и прекршување на одредбите од членовите 56, 73, 74 и 75 од ЗСКСИ, за што спроведена е постапка за порамнување со издавање на прекршочен платен налог и записник за констатиран прекршок на гореспоменатите членови од ЗСКСИ. Службеното лице постапи по доставениот прекршочен платен налог и ги плати предвидените прекршочни глоби.

Исто така, по констатираната состојба и преземените дејствија од страна на ДКСК, службеното лице

----- ја извести ДКСК дека постапил по барањето да го отстрани настанатиот судир на интереси, на начин што дал **Изјава** со која го повлекува потписот на Решението за трансформација на работниот однос од определено на неопределено време на ----- и Решението за трансформација на работниот однос на -----, негови блиски лица (син и снаа) и го овластил претседателот на училишниот одбор да ги потпише решенијата, со цел да ја отстрани состојбата на судир на интереси која настанала при потпишувањето на решенијата и неговото неизземање.

Меѓутоа, ова постапување од страна на службеното лице во ниту еден случај не може да се смета како дејствие со кои се отстранува состојбата на судир на интереси која е настаната со потпишувањето на Решенијата за трансформација, поради што на 68та седница одржана на ден 20.05.2022 година, ДКСК одлучи да се достави Иницијатива за разрешување/престанок од вршењето на должноста директор во ООУ „-----“ ----- до Училишниот одбор, согласно член 77 став 3 алинеја 2, а во врска со член 77 став 1 од ЗСКСИ, како и да се отпочне постапка за порамнување поради повреда на член 77 став 1 од ЗСКСИ.

При повторно разгледување на предметната документација во корелација со законската одредба од член 77 став 1, Државната комисија утврди дека, постапувајќи по предметот преземени се низа дејствија со цел утврдување на фактичката состојба и соодветно на тоа констатирање на повреди на законските одредби.

Со оглед на тоа дека членот 77 став 1 од ЗСКСИ предвидува „**Ако Државната комисија констатира постоење на судир на интереси, е должна за тоа да го извести службеното лице и да побара од него во рок од 15 дена од доставување на одлуката да го отстрани судирот на интереси**“. Во согласност со тоа, ДКСК побара од службеното лице да го отстрани судирот на интереси, но Изјавата на службеното лице за повлекување на потписот на Решенијата за трансформација не може да се смета како дејствие со кои се отстранува состојбата на судир на интереси, поради што ДКСК согласно став 3 од истиот член до надлежен орган достави Иницијатива за разрешување/престанок на вршењето на јавните овластувања и должности.

Врз основа на наведеното, Државната комисија одлучи дека издадениот прекршочен платен налог заради повреда на член 77 став 1 од ЗСКСИ не создава правно дејство.

Имајќи го во предвид погоре изнесеното, Државната комисија на својата 76-та седница, одлучи како во диспозитивот на оваа одлука.

По заклучок од седница на ДКСК,
Изработил: Е.Н., советник
Контролирал: К.З, раководител
Одобрил: В.Г, член на ДКСК

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА

Претседател,
Билјана Ивановска

